



basic education

Department:
Basic Education
REPUBLIC OF SOUTH AFRICA

**NATIONAL
SENIOR CERTIFICATE**

LIBANGA 12

SISWATI LULWIMI LWASEKHAYA (HL)

LIPHEPHA LESITSATFU (P3)

LWETI 2022

EMAMAKI: 100

SIKHATSI: Ema-awa la-3

Leliphepha linemakhasi la-6.

TICONDZISO KULABAHOLWAKO

1. Leliphepha lehlukaniswe TIGABA LETIMBILI:

SIGABA A: Indzaba (50)
SIGABA B: Ematheksthi emibhalombiko (2 x 25) (50)

CAPHELA: Bahlolwa balindzeleke kutsi baphendvule imibuto LEMIBILI ESIGABENI B.

2. Phendvula MUNYE umbuto ESIGABENI A, MIBILI ESIGABENI B.
3. Bhala TONKHE timphendvulo ngeSiswati.
4. Cala LESO NALESO sigaba ekkhasini LELISHA.
5. Hlela (Sib. libalavemcondvo, umdvwebo, ifloshadi, njll.) uphindze uhlunge emaphutsa emsebentini wakho. Cala ngeluhlaka NGEMBIKWEKUBHALA indzaba.
6. Luhlaka aluvetwe ngalokucacile. Dvweba umugca lovundlile etukweluhlaka.
7. Siphakamiso sekulawulwa kwesikhatsi:

SIGABA A: Lokungenani emaminithi la-100
SIGABA B: Lokungenani emaminithi la-80 (2 x 40)
8. Tinombolo tetimphendvulo atihambisane naleto letisephepheni lemibuto njengobe tinjalo.
9. Sihloko asingabalwa nakubalwa linani lemagama.
10. Bhala ngebunono nangesandla lesifundzekako.

SIGABA A: INDZABA**UMBUTO 1**

Bhala indzaba NGASINYE saletihloko letilandzelako ibe ngemagama la-340 kuya kula-390.

- | | | |
|-----|--|------|
| 1.1 | Angeke ngiphindze ngilubeke lunyawo lwami lapho! | [50] |
| 1.2 | Maye Litiko Letemphilo liyasebenta bo! | [50] |
| 1.3 | Sesikhatsi sekutsi ngichubekele embili ngemphilo yami. | [50] |
| 1.4 | Bangani ngibo labadlala indzima lenkhulu emphilweni yemuntfu kwedlula umndeni. | [50] |
| 1.5 | Kufundza nekungafundzi kuletinsuku ... | [50] |

Khetsa SINYE saletitfombe bese ubhala ngaso indzaba. Bhala inombolo yembuto (1.6–1.8). Nika indzaba yakho sihloko lesifanele.

1.6

[Itsetfwe: [Bing images](#)]

[50]

1.7



[Itsetfwe: [Bing images](#)]

[50]

1.8



[Itsetfwe: [Bing images](#)]

[50]

SAMBA SESIGABA A:

50

SIGABA B: EMATHEKSTHI EMINHALOMBIKO**UMBUTO 2**

Khetsa KUBILI kulokulandzelako ubhale ngako ngemagama la-100 kuya kula-120 itheksthi ngayinye.

2.1 INCWADZI YEBUHLOBO

Gogo wakho wephuke lunyawo ngalesikhatsi angenele umncintiswano webasubatsi lesebakhulile. Bhala incwadzi yekwedlulisa emavi ekuvelana naye.

[25]

2.2 I-ATHIKILI YELIPHEPHABHUKU

Labanye bantfu sebasebentisa kabi imali yabo lenyenti etindzaweni tekutijabulisa. Bhala i-athikili yeliphephabhu lapho ubafundzisa khona getindlela tekusebentisa kahle imali.

[25]

2.3 UMLANDVOMUFI

Kushone sihlobo sakho lesingudokotela. Bhala umlandvomufi lotawufundvwa ngelilanga lekufahlwa kwaso.

[25]

2.4 INKHULUMO LEHLELEKILE

Ubuya Etikweni Lemasiko Temidlalo Nekukhibika LaseNingizimu Afrika. Bhala inkhulumo legcugcutela lusha kutsi lutibandzakanye emidlalweni kute lutitfutfukise emphilweni.

[25]

2.5 UMBIKO LOHLELEKILE

Lizinga lekwebelana tintfo eklasini lenu selenyuke kakhulu. Bhalela thishela wakho umbiko ngalesimo ngobe sesibanga tinkinga.

[25]

2.6 INCWADZI YEMTSETFO

Ephephandzabeni, 'Luvo,' lamhla ti-14 Imphala 2022 kuvetwe sikhangisi semsebenti wekushaya umshini wemali eposini langakini. (Ref. C/19/2022)

2.6.1 Bhala incwadzisicelo lemfisha letawuhambisana nalomlandvomphilo longentasi.

2.6.2 Phindza ubhale lomlandvomphilo bese uwucedzelela ngemininingwane lesilele ku-B, C na E.

Umlandvomphilo waSiphosetfu Dlamini

A. Imininingwanemnikati

Sibongo:	Dlamini
Ligama:	Siphosetfu
Inombolo yamatisi:	991015 0497 082
Likheli lasekhaya:	163A Endlovini
Likheli leliposi:	PO Box 246, Malalane 1320
Inombolo yelucingo:	073 226 8675

B. Temfundvo:

C. Temsebenti:

D. Tekucitsa situnge: Kugidza imigidvo yesintfu.
: Kubhala tinkondlo.

E. Bofakazi:

[25]

SAMBA SESIGABA B:	50
SAMBA SAKO KONKHE:	100